



बिहार गजट

असाधारण अंक

बिहार सरकार द्वारा प्रकाशित

27 वैशाख 1941 (श0)

(सं0 पटना 614) पटना, शुक्रवार, 17 मई 2019

बिहार राज्य धार्मिक न्यास पर्षद्

अधिसूचना

19 अप्रैल 2018

सं० 198—श्री श्री 108 हनुमेश्वर नाथ महादेव जी मंदिर, गंगा सागर मारवाड़ी महाविद्यालय के निकट, मुहल्ला—गंगासागर मठियारीसराय, पोस्ट—दरभंगा, थाना—लहेरियासराय, जिला—दरभंगा पर्षद के अन्तर्गत निबंधित एक सार्वजनिक धार्मिक न्यास है, जिसकी निबंधन संख्या—4344 है।

न्यास के सुचारु प्रबंधन, सुव्यवस्था एवं भगवान के राग-भोग हेतु एक न्यास समिति गठन हेतु श्री लक्ष्मण झा ने दस व्यक्तियों का नाम पर्षद में प्रस्तावित किया, जिनका चरित्र सत्यापन थानाध्यक्ष, लहेरियासराय, दरभंगा से पर्षदीय पत्रांक 1526, दिनांक 30.10.2017 द्वारा मांगा गया। इसके आलोक में थानाध्यक्ष, लहेरियासराय, दरभंगा ने डायरी नं०—3070, दिनांक 03.12.2017 में प्रतिवेदित किया है कि सभी सदस्यों का आचरण अच्छा है तथा थाना में शिकायत दर्ज नहीं है तथा ये सभी अलग-अलग परिवार के सदस्य हैं।

अतः न्यास के सुचारु प्रबंधन एवं सुव्यवस्था हेतु अंचल अधिकारी, सदर, दरभंगा की अध्यक्षता में कुल ग्यारह व्यक्तियों की न्यास समिति के गठन का निर्णय लिया गया है।

अतएव बिहार हिन्दू धार्मिक न्यास अधिनियम, 1950 की धारा 32 में धार्मिक न्यास पर्षद को प्रदत्त अधिकार, जो बिहार हिन्दू धार्मिक न्यास अधिनियम की धारा 81 (1) (ख) एवं 8 (क) के तहत प्रशासक को प्राप्त है, का प्रयोग करते हुए श्री श्री 108 हनुमेश्वर नाथ महादेव जी मंदिर, गंगा सागर मारवाड़ी महाविद्यालय के निकट, मुहल्ला—गंगासागर मठियारीसराय, पोस्ट—दरभंगा, थाना—लहेरियासराय, जिला—दरभंगा की परिसम्पत्तियों की सुरक्षा, संरक्षण, सुचारु प्रबंधन तथा सम्यक् विकास हेतु नीचे लिखे योजना का निरूपण तथा इसके कार्यान्वयन एवं संचालन के लिए एक न्यास समिति का गठन किया जाता है।

योजना

1. अधिनियम की धारा 32 के तहत निरूपित इस योजना का नाम “श्री श्री 108 श्री हनुमेश्वर नाथ महादेव जी मंदिर, गंगासागर मठियारीसराय, दरभंगा न्यास योजना” होगा तथा इसके कार्यान्वयन एवं संचालन के लिए गठित न्यास समिति का नाम “श्री श्री 108 श्री हनुमेश्वर नाथ महादेव जी मंदिर, गंगासागर मठियारीसराय, दरभंगा न्यास योजना” होगा।
2. श्री श्री 108 हनुमेश्वर नाथ महादेव जी मंदिर, गंगा सागर मारवाड़ी महाविद्यालय के निकट, मुहल्ला—गंगासागर मठियारीसराय, पोस्ट—दरभंगा, थाना—लहेरियासराय, जिला—दरभंगा तथा इसकी समस्त चल-अचल सम्पत्ति तथा आय के प्रबंधन, संचालन एवं प्रशासन का अधिकार श्री श्री 108

- हनुमेश्वर नाथ महादेव जी मंदिर, गंगा सागर मारवाड़ी महाविद्यालय के निकट, मुहल्ला-गंगासागर मठियारीसराय, पोस्ट-दरभंगा, थाना-लहेरियासराय, जिला-दरभंगा न्यास समिति में निहित होगा।
3. न्यास समिति न्यास हित में प्रशासनिक एवं राजस्व सम्बंधी सभी कार्य करेगी।
 4. इस न्यास समिति का प्रमुख दायित्व मन्दिर में परम्परागत पूजा-अर्चना, राग-भोग, उत्सव-समैया आदि समस्त धार्मिक आचारों का सम्यक् प्रबंधन सुनिश्चित करना होगा।
 5. न्यास समिति के सदस्य अधिसूचना जारी होने के पन्द्रह दिनों के अन्दर न्यास समिति के अध्यक्ष अंचलाधिकारी की अध्यक्षता में न्यास समिति की बैठक कर सचिव व कोषाध्यक्ष का चुनाव कर पर्षद को सूचित करेगी।
 6. न्यास की समग्र आय समीप के किसी राष्ट्रीयकृत बैंक में रखी जायेगी और बैंक खाता का संचालन समिति के सचिव एवं कोषाध्यक्ष के संयुक्त के हस्ताक्षर से होगा।
 7. मन्दिर में प्राप्त होने वाले सभी चन्दा, चढ़ावा एवं मांगलिक/धार्मिक आयोजनों के लिए निर्धारित राशि के लिए दाताओं को उचित पावती रसीद दी जायेगी और उसका सम्यक् लेखा संधारण विहित प्रपत्र में किया जायेगा तथा आय-व्यय का विवरणी बिहार राज्य धार्मिक न्यास पर्षद को त्रैमासिक/छः मासिक/नौ मासिक/वार्षिक अगामी माह के प्रथम सप्ताह में भेज दिया करेंगे।
 8. न्यास समिति के आय-व्यय में शुचिता एवं पारदर्शिता रखेगी।
 9. मन्दिर में आने वाल आस्थावान भक्तों के साथ किसी प्रकार का भेद-भाव नहीं किया जायेगा। विशेष अवसरों पर भक्तों की सुविधा एवं सुरक्षा का ख्याल रखा जायेगा।
 10. मन्दिर परिसर में दानपात्र रखे जायेंगे जो प्रत्येक माह एक निर्धारित तिथि को न्यास समिति के सदस्यों के समक्ष खोली जायेगी और गणना कर सत्यापित पंजी में प्रविष्टि के बाद बैंक खाता में जमा की जायेगी।
 11. न्यास समिति न्यास परिसर को स्वच्छ एवं अतिक्रमणमुक्त रखेगी।
 12. न्यास समिति बिहार हिन्दू धार्मिक न्यास अधिनियम एवं उप विधि में वर्णित सभी प्रावधानों का सम्यक् अनुपालन सुनिश्चित करेगी तथा वार्षिक आय-व्यय का विवरण, बजट, देय शुल्क की राशि एवं बैठकों की कार्यवृत्त पर्षद को ससमय भेजेगी।
 13. अध्यक्ष की अनुमति से सचिव न्यास समिति की बैठक बुलायेंगे। जिसकी अध्यक्षता अध्यक्ष करेंगे। अध्यक्ष की अनुपलब्धता में वरीय सदस्य बैठक की अध्यक्षता करेंगे। सचिव समिति द्वारा पारित प्रस्तावों/निर्णयों को मूर्तरूप देने के लिए उत्तरदायी होंगे और कोषाध्यक्ष लेखा की सम्यक् संधारण के लिए जिम्मेवार होंगे।
 14. न्यास समिति की बैठक मन्दिर परिसर में प्रत्येक माह होगी।
 15. इस योजना में परिवर्तन, परिवर्द्धन अथवा संशोधन का अधिकार पर्षद में निहित होगा।
 16. न्यास समिति के कोई सदस्य यदि मन्दिर की सम्पत्ति से प्रत्यक्ष अथवा परोक्ष रूप से लाभान्वित होंगे अथवा आपराधिक पृष्ठभूमि के होंगे तो सदस्य बने रहने की उनकी अर्हता स्वतः समाप्त हो जायेगी।
 17. न्यास समिति को न्यास की कोई सम्पत्ति बेचने, लीज पर देने या किसी प्रकार से दुरुपयोग का अधिकार नहीं होगा।
 18. न्यास समिति न्यास की अतिक्रमित भूमि को मुक्त कराने हेतु आवश्यक वैधानिक कार्रवाई करेगी।
- उपर्युक्त योजना को मूर्त रूप देने के लिए निम्नलिखित व्यक्तियों की न्यास समिति गठित की जाती है :-
- (1) अंचल अधिकारी, सदर, दरभंगा, — पदेन अध्यक्ष,
 - (2) श्री सियाराम चौधरी, पे0 स्व0 महेन्द्र ना0 चौधरी,
पता-लहेरियासराय न्यायालय में वरिष्ठ अधिवक्ता, पी0 पी0,
थाना-लहेरियासराय, जिला-दरभंगा, — सदस्य,
 - (3) श्री लक्ष्मण झा पे0 स्व0 राधा कृष्ण झा,
पता-त्रिवेणी निवास, मुहल्ला-मठियारीसराय,
थाना-लहेरियासराय, जिला-दरभंगा, — सदस्य,
 - (4) श्री आनन्द मोहन साह पे0 स्व0 दामोदर साह,
पता-मुहल्ला- मुहल्ला-मठियारीसराय,
थाना-लहेरियासराय, जिला-दरभंगा, — सदस्य
 - (5) श्री शम्भू साह पे0 स्व0 वासुदेव प्रसाद,
पता-मुहल्ला- मुहल्ला-मठियारीसराय,
थाना-लहेरियासराय, जिला-दरभंगा, — सदस्य
 - (6) श्री तारकेश्वर प्रसाद पे0 स्व0 जंग बहादुर प्रसाद,
पता-मुहल्ला-पवारपुर, थाना-लहेरियासराय, जिला-दरभंगा, — सदस्य
 - (7) श्री मनोज कुमार पे0 स्व0 रामानन्द कुंवर,
पता-मुहल्ला-मठियारीसराय, थाना-लहेरियासराय, जिला-दरभंगा, — सदस्य

- | | | |
|------|--|---------|
| (8) | श्री पारसनाथ चौधरी पे0 श्री इन्द्रजीत चौधरी,
पता—मुहल्ला—मठियारीसराय, थाना—लहेरियासराय, जिला—दरभंगा, | — सदस्य |
| (9) | श्री परशुराम साह पे0 स्व0 अयोध्या साह,
पता—मुहल्ला—मठियारीसराय, थाना—लहेरियासराय, जिला—दरभंगा, | — सदस्य |
| (10) | श्री अनिल मिश्रा पे0 श्री विश्वनाथ मिश्रा,
पता—मुहल्ला—गंगासागर, थाना—लहेरियासराय, जिला—दरभंगा, | — सदस्य |
| (11) | श्री इन्द्रानन्द कुंवर पे0 चन्द्रकान्त कुंवर,
पता—मुहल्ला—बंगाली टोला, थाना—लहेरियासराय, जिला—दरभंगा, | — सदस्य |
- यह अधिसूचना निर्गत तिथि से प्रभावी होगी और इसका कार्यकाल 05 (पाँच) वर्षों का होगा।

आदेश से,
सुरेन्द्र प्रसाद शर्मा,
प्रशासक।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 614-571+10-डी0टी0पी0।
Website: <http://egazette.bih.nic.in>